

राजस्थान समसामयिकी जनवरी, 2024

संजीव वेबसाइट से निःशुल्क डाउनलोड करें
राजस्थान, राष्ट्रीय व अन्तर्राष्ट्रीय समसामयिकी (प्रत्येक माह)
साथ ही संजीव वेबसाइट से आप E-Book भी खरीद सकते हैं।
visit us at : www.sanjivprakashan.com

राजस्थान समसामयिकी जनवरी, 2024

(Current News from Daily Newspapers)

Newspaper of 1 January, 2024

- **1991 बैच के आईएएस अधिकारी सुधांश पंत राजस्थान के नए मुख्य सचिव बने—**

30 दिसम्बर, 2023 को केन्द्रीय स्वास्थ्य एवं परिवार कल्याण मंत्रालय के सचिव पद से रिलीव होकर आए सुधांश पंत को राजस्थान का नया मुख्य सचिव (सीएस) बनाया है। सीएस सुधांश पंत सीएस के साथ राज्य खान एवं खनिज निगम अध्यक्ष की अतिरिक्त जिम्मेदारी भी देखेंगे।

- **राजस्थान में 1 जनवरी, 2024 से उज्ज्वला लाभार्थियों को 450 रुपये में गैस सिलेण्डर—**

1 जनवरी, 2024 से उज्ज्वला योजना के अन्तर्गत पात्र महिलाओं एवं अन्य गरीब परिवारों (बीपीएल) की महिलाओं को मात्र 450 रुपए में रसोई गैस सिलेण्डर उपलब्ध करावाने की प्रक्रिया का प्रारम्भ हुआ।

- **सामाजिक न्याय एवं अधिकारिता विभाग (SJED) की वेबसाइट पर कर्मचारियों की उपस्थिति की उपलब्धता देखने की सुविधा प्रारम्भ की गई—**

सामाजिक न्याय एवं अधिकारिता विभाग (SJED), राजस्थान ने लोकहित को ध्यान में रखते हुए एक अनूठी पहल कर आमजन को बिना किसी लॉगिन के विभागीय वेबपोर्टल sje.rajasthan.gov.in पर अधिकारियों और कार्मिकों की कार्यस्थल पर उपलब्धता देखने की सुविधा प्रारंभ की गई है। विभाग द्वारा राजकार्य में पारदर्शिता एवं प्रभावशीलता बढ़ाने एवं लाभार्थियों को गुणवत्तापूर्ण सेवाओं की प्रदायगी सुनिश्चित करने के लिए विभागीय वेबपोर्टल sje.rajasthan.gov.in पर availability of officers/staff at workplace/office वेबलिंक के माध्यम से आमजन बिना किसी लॉगिन के विभागीय वेबपोर्टल पर अधिकारियों और कार्मिकों की कार्यस्थल पर उपलब्धता देख सकते हैं। विभाग के अधीन संचालित किए जा रहे जिला स्तरीय कार्यालयों/ब्लॉक कार्यालयों/आवासीय विद्यालयों/छात्रावासों/होम्स एवं विभाग के अन्य समस्त संस्थानों में कार्यरत अधिकारियों व कर्मचारियों

की Geo Fencing तकनीक के माध्यम से ऑफिस/कार्यस्थल परिसर के दायरे में विकसित किए गए RAJSOAMS (Attendance) मोबाइल एप के माध्यम से ऑनलाइन दैनिक उपस्थिति प्रारम्भ की गई है जो कि अनवरत जारी है।

Newspaper of 6 January, 2024

- **राज्यपाल ने मंत्रिपरिषद् के विभागों के बंटवारे का अनुमोदन किया—**

5 जनवरी, 2024 को श्री कलराज मिश्र ने मुख्यमंत्री श्री भजनलाल शर्मा द्वारा मंत्रिपरिषद् के विभागों के बंटवारे के प्रस्ताव का अनुमोदन किया है।

1.	भजनलाल शर्मा (मुख्यमंत्री)	<ol style="list-style-type: none"> 1. कार्मिक विभाग 2. आबकारी विभाग 3. गृह विभाग 4. आयोजना विभाग 5. सामान्य प्रशासन विभाग 6. नीति निर्धारण प्रकोष्ठ-मुख्यमंत्री सचिवालय 7. सूचना एवं जनसम्पर्क विभाग 8. भ्रष्टाचार निरोधक ब्यूरो (एसीबी)
2.	सुश्री दिया कुमारी (उप मुख्यमंत्री)	<ol style="list-style-type: none"> 1. वित्त विभाग 2. पर्यटन विभाग 3. कला, साहित्य संस्कृति और पुरातत्व विभाग 4. सार्वजनिक निर्माण विभाग 5. महिला एवं बाल विकास विभाग 6. बाल अधिकारिता विभाग
3.	डॉ. प्रेमचन्द बैरवा (उप मुख्यमंत्री)	<ol style="list-style-type: none"> 1. तकनीकी शिक्षा विभाग 2. उच्च शिक्षा विभाग 3. आयुर्वेद, योग व प्राकृतिक चिकित्सा, यूनानी सिद्धा एवं होम्योपैथी (आयुष) विभाग 4. परिवहन एवं सड़क सुरक्षा विभाग



संजीव प्रकाशन, जयपुर

website : www.sanjivprakashan.com

कैबिनेट मंत्री

4.	श्री किरोडी लाल	1. कृषि एवं उद्यानिकी विभाग 2. ग्रामीण विकास विभाग 3. आपदा प्रबंधन, सहायता एवं नागरिक सुरक्षा विभाग 4. जन अभियोग निराकरण विभाग
5.	श्री गजेन्द्र सिंह	1. चिकित्सा और स्वास्थ्य विभाग 2. चिकित्सा एवं स्वास्थ्य सेवाएँ (ESI)
6.	कर्नल राज्यवर्धन राठौड़	1. उद्योग एवं वाणिज्य विभाग 2. सूचना, प्रौद्योगिकी एवं संचार विभाग 3. युवा मामले और खेल विभाग 4. कौशल, नियोजन एवं उद्यमिता विभाग 5. सैनिक कल्याण विभाग
7.	श्री मदन दिलावर	1. विद्यालयी शिक्षा विभाग (स्कूल एज्यूकेशन) 2. पंचायती राज विभाग 3. संस्कृत शिक्षा विभाग
8.	श्री कन्हैयालाल	1. जनस्वास्थ्य अभियांत्रिकी विभाग 2. भू-जल विभाग
9.	श्री जोगाराम पटेल	1. संसदीय कार्य विभाग 2. विधि एवं विधिक कार्य विभाग और विधि परामर्शी कार्यालय 3. न्याय विभाग
10.	श्री सुरेश सिंह रावत	1. जल संसाधन विभाग 2. जल संसाधन (आयोजना) विभाग
11.	श्री अविनाश गहलोत	1. सामाजिक न्याय एवं अधिकारिता विभाग
12.	श्री सुमित गोदारा	1. खाद्य एवं नागरिक आपूर्ति विभाग 2. उपभोक्ता मामले विभाग
13.	श्री जोगाराम कुमावत	1. पशुपालन एवं डेयरी विभाग 2. गोपालन विभाग 3. देवस्थान विभाग
14.	श्री बाबूलाल खराड़ी	1. जनजाति क्षेत्रीय विकास विभाग 2. गृह रक्षा विभाग
15.	श्री हेमन्त मीणा	1. राजस्व विभाग 2. उपनिवेशन विभाग

राज्य मंत्री (स्वतंत्र प्रभार)

16.	श्री संजय शर्मा	1. वन विभाग 2. पर्यावरण एवं जलवायु परिवर्तन विभाग 3. विज्ञान एवं प्रौद्योगिकी विभाग
-----	-----------------	---

17.	श्री गौतम कुमार	1. सहकारिता विभाग 2. नागरिक उड्डयन विभाग
18.	श्री झाबर सिंह खर्रा	1. नगरीय विकास विभाग 2. स्वायत्त शासन विभाग
19.	श्री हीरालाल नागर	1. ऊर्जा विभाग राज्य मंत्री
20.	श्री ओटाराम देवासी	1. पंचायती राज विभाग 2. ग्रामीण विकास विभाग 3. आपदा प्रबंधन, सहायता एवं नागरिक सुरक्षा विभाग
21.	डॉ. मंजू बाधमार	1. सार्वजनिक निर्माण विभाग 2. महिला एवं बाल विकास विभाग 3. बाल अधिकारिता विभाग
22.	श्री विजय सिंह	1. राजस्व विभाग 2. उपनिवेशन विभाग 3. सैनिक कल्याण विभाग
23.	श्री कृष्ण कुमार के.के. विश्नोई	1. उद्योग एवं वाणिज्य विभाग 2. युवा मामले और खेल विभाग 3. कौशल, नियोजन एवं उद्यमिता विभाग 4. नीति निर्धारण विभाग
24.	श्री जवाहरसिंह बेढम	1. गृह विभाग 2. गोपालन विभाग 3. पशुपालन एवं डेयरी विभाग 4. मत्स्य विभाग

नोट—सुरेन्द्रपाल सिंह टी.टी. के करणपुर विधानसभा चुनाव हार जाने के कारण इन्होंने मंत्रीपद से इस्तीफा दे दिया है।

■ एक जिला एक उत्पाद (ओडीओपी) के तहत राजस्थान को राष्ट्रीय पुरस्कार मिला—

भारत सरकार द्वारा एक जिला, एक उत्पाद (ओडीओपी) के तहत कार्यक्रम के तहत राजस्थान को कांस्य (द्वितीय रनर अप) पुरस्कार दिया गया है। यह पुरस्कार दिल्ली में आयोजित ‘आत्मनिर्भर भारत उत्सव 2024’ कार्यक्रम में केन्द्रीय विदेश मंत्री डॉ. एस. जयशंकर और वाणिज्य एवं उद्योग मंत्री श्री पीयूष गोयल द्वारा प्रदान किया गया। वर्तमान में राजस्थान से 41 उत्पादों को ओडीओपी श्रेणी में चयनित किया गया है।

Newspaper of 9 January, 2024

■ श्रीकरणपुर विधानसभा सीट से कांग्रेस के प्रत्याशी रूपिन्द्र सिंह उर्फ रुबी कुन्नर विजयी हुए—



संजीव प्रकाशन, जयपुर

website : www.sanjivprakashan.com

राजस्थान विधानसभा चुनाव 2023 में श्रीकरणपुर विधानसभा सीट से चुनाव लड़ रहे प्रत्याशी गुरमीत सिंह कुन्नर का निधन होने के कारण वहाँ के विधानसभा चुनाव स्थगित हो गए थे। श्रीकरणपुर में पुनः 4 जनवरी, 2024 को हुए चुनाव में कांग्रेस के प्रत्याशी रूपन्दर सिंह रूबी कुन्नर विजयी हुए। उन्होंने अपने निकटतम प्रतिद्वन्द्वी भाजपा प्रत्याशी सुरेन्द्रपाल सिंह टीटी को 11,283 वोटों से हराया।

उल्लेखनीय है कि सुरेन्द्रपाल सिंह टीटी को चुनाव प्रत्याशी के रहते राजस्थान सरकार ने राज्यमंत्री बनाया था।

राजस्थान की 16वीं विधानसभा की स्थिति-

◆ भाजपा	—	115
◆ कांग्रेस	—	70
◆ निर्दलीय	—	08
◆ बीएपी	—	03
◆ बसपा	—	02
◆ आरएलपी	—	01
◆ आरएलडी	—	01
कुल	—	200 सीट

Newspaper of 10 January, 2024

■ राजस्थान विधानसभा का संसद टीवी की तरह चैनल बनेगा; विधानसभा की कार्यवाही पेपरलेस होगी-

हाल ही में राजस्थान विधानसभा अध्यक्ष वासुदेव देवनानी ने कहा है कि विधानसभा में शोब्र ही हेल्प डेस्क की स्थापना होगी, जो राजस्थान के प्रत्येक विधायक को पेपरलेस प्रक्रिया का प्रशिक्षण देगी। राजस्थान विधानसभा की गतिविधियों की जानकारी आमजन को तुरंत मिल सके, इसके लिए संसद टीवी की तरह राजस्थान विधानसभा का भी टीवी चैनल और वॉट्सअप चैनल बनाया जाएगा। विधानसभा को आमजन से जोड़ने के लिए अद्वितीय सूचना तकनीक का उपयोग किया जाएगा। उन्होंने कहा कि विधानसभा की कार्यप्रणाली को पेपरलेस बनाया जाएगा। साइबर खतरों से विधानसभा को सुरक्षित रखने की व्यवस्था भी होगी।

Newspaper of 11 January, 2024

■ सुश्री दिव्यकृति सिंह को अर्जुन पुरस्कार तथा महावीर प्रसाद सैनी को द्रोणाचार्य पुरस्कार मिला-

राष्ट्रपति श्रीमति द्रौपदी मुर्मू ने राजस्थान की सुश्री दिव्यकृति सिंह को अर्जुन पुरस्कार और श्री महावीर प्रसाद सैनी को द्रोणाचार्य खेल पुरस्कार से सम्मानित किया। सुश्री दिव्यकृति सिंह को घुड़सवारी तथा महावीर प्रसाद सैनी को पैरा

संजीव : राजस्थान समसामयिकी जनवरी, 2024

एथलेटिक्स में पुरस्कार (नियमित श्रेणी) प्रदान किया गया। सुश्री दिव्यकृति सिंह अर्जुन पुरस्कार पाने वाली पहली महिला घुड़सवार हैं।

■ उपमुख्यमंत्री डॉ. बैरवा ने जयपुर फैशन एक्सपो का शुभारंभ किया-

10 जनवरी, 2024 को उपमुख्यमंत्री डॉ. प्रेमचंद बैरवा ने सीतापुरा स्थित जेर्इसीसी में जयपुर फैशन एक्सपो-2024 का शुभारंभ किया। डॉ. बैरवा ने कहा कि राजस्थान में टैक्सटाइल उद्योग के विकास की ओर संभावनाएँ हैं। गारमेंट एक्जीबिशन के माध्यम से जयपुर के मैन्युफैक्चरिंग मार्केट को एक नई ऊँचाई मिलेगी। उन्होंने एक्सपो में विभिन्न स्टॉल्स का अवलोकन भी किया। दो दिवसीय इस फैशन एक्सपो में महिला परिधानों के देश-विदेश से आए निर्माता भाग ले रहे हैं।

Newspaper of 12 January, 2024

■ मुख्यमंत्री भजनलाल शर्मा ने चेक गणराज्य के प्रधानमंत्री पेट्र फियाला से मुलाकात की-

11 जनवरी, 2024 को मुख्यमंत्री भजनलाल शर्मा ने राजधानी जयपुर के होटल लीला में चेक गणराज्य के प्रधानमंत्री पेट्र फियाला से मुलाकात की। मुख्यमंत्री ने राजस्थान में पर्यटन को बढ़ावा देने, तकनीकी क्षेत्र में नवाचार कर रोजगार सृजित करने, औद्योगिक विकास सहित विभिन्न मुद्दों पर श्री पेट्र फियाला से चर्चा की।

■ 13 पंचायत समिति मुख्यालयों पर मृदा परीक्षण प्रयोगशालाओं की स्थापना होगी।

जयपुर ग्रामीण जिले में मृदा नमूना विश्लेषण एवं मृदा स्वास्थ्य कार्ड जारी करने के लिए आमेर, आंधी, बस्पी, गोविंदगढ़, जालसू, जमवारामगढ़, झोटवाड़ा, जोबनेर, किशनगढ़-रेनवाल, कोटखावादा, माधोराजपुरा, सांभर और तूंगा पंचायत समिति मुख्यालयों पर 1-1 ग्राम स्तरीय मृदा परीक्षण प्रयोगशालाओं की स्थापना होगी।

- ◆ यह प्रयोगशालाएं केन्द्रीय प्रवर्तित योजना आरकेवीवाई-सॉयल हेल्थ एंड फर्टिलिटी की वार्षिक कार्य योजना 2023-24 के तहत स्थापित होगी।
- ◆ व्यक्तिगत उद्यमी, ग्रामीण युवा एवं कम्प्यूनिटी आधारित उद्यमी, स्वयं सहायता समूह, प्राथमिक कृषि साख समिति, विद्यालय और कृषि विश्वविद्यालय 15 जनवरी तक आवेदन प्रस्तुत कर सकते हैं।
- ◆ जिला एवं राज्य स्तरीय क्रियान्वयन समिति के अनुमोदन के बाद उद्यमी को 1.5 लाख रुपये की सहायता दी जाएगी।



संजीव प्रकाशन, जयपुर

website : www.sanjivprakashan.com

- ◆ नमूना विश्लेषण लागत 300 रुपये प्रति नमूना की दर से योजना के तहत वहन की जाएगी।
- **द्रौपदी मुर्मू ने नगर निगम हेरिटेज और झूँगरपुर नगर परिषद को स्वच्छ सर्वेक्षण अवॉर्ड दिया-**

11 जनवरी, 2024 को नई दिल्ली के भारत मंडपम कन्वेंशन सेंटर में राष्ट्रपति द्रौपदी मुर्मू की अध्यक्षता में आयोजित स्वच्छ सर्वेक्षण सम्मान समारोह के दौरान जयपुर हेरिटेज नगर निगम और झूँगरपुर नगर परिषद् को स्वच्छ सर्वेक्षण अवॉर्ड-2023 से सम्मानित किया गया।

- ◆ जयपुर हेरिटेज नगर निगम को एक लाख से अधिक आबादी वाले शहरों की श्रेणी में स्वच्छता के उत्कृष्ट पैमाने प्राप्त करने के लिए यह पुरस्कार मिला।
- ◆ वहाँ, झूँगरपुर नगर परिषद् को एक लाख से कम आबादी वाले शहरों की श्रेणी में स्वच्छता के निर्धारित पैमानों पर उत्कृष्टता प्रदर्शन के लिए यह अवॉर्ड दिया गया।
- ◆ गौरतलब है कि आवासन एवं शहरी कार्य मंत्रालय, भारत सरकार द्वारा स्वच्छ भारत मिशन, अर्बन 2.0 के अंतर्गत करवाए गए स्वच्छ सर्वेक्षण-2023 भाग लेने वाले देशभर के स्थानीय निकायों में से स्वच्छता संबंधित पैमानों पर उत्कृष्ट प्रदर्शन करने वाले निकायों को ये राष्ट्रीय पुरस्कार दिए गए हैं।

Newspaper of 13 January, 2024

- **जयपुर के चारों ओर रिंग रेलवे बनेगी; रेलमंत्री अश्विनी वैष्णव ने प्रस्ताव दिया-**

12 जनवरी, 2024 को रेलमंत्री अश्विनी वैष्णव जयपुर रेलवे स्टेशन के पुनर्विकास के निरीक्षण हेतु जयपुर आए। इसके बाद उन्होंने जयपुर के आदर्श नगर परिषित दशहरा मैदान में विकसित भारत संकल्प भारत यात्रा की सभा में जयपुर के चारों ओर रिंग रेलवे पर काम शुरू करने का प्रस्ताव दिया जिसके तहत शहर की 40 लाख से अधिक आबादी ट्रेन को आधार बनाते हुए सार्वजनिक परिवहन की सुविधा का लाभ प्राप्त करेगी।

गौरतलब है कि जयपुर में सार्वजनिक परिवहन के तहत जेसीटीएसल सिर्फ 200 बसों का ही संचालन कर रहा है, जबकि आबादी के हिसाब से 1500 बसों का संचालन होना आवश्यक है।

Newspaper of 14 January, 2024

- **ऑनलाइन अंगदान की रजिस्ट्री में राजस्थान प्रथम-**

नेशनल ऑर्गन एण्ड टिश्यू ट्रांसप्लांट ऑर्गनाइजेशन के पोर्टल पर अंगदान की शपथ लेकर ऑनलाइन रजिस्ट्री करवाने में

राजस्थान प्रथम स्थान पर पहुँच गया है। चिकित्सा एवं स्वास्थ्य मंत्री श्री गजेन्द्र सिंह ने इस उपलब्धि के लिए चिकित्सा एवं स्वास्थ्य विभाग के अधिकारियों एवं टीम को बधाई दी है। उन्होंने कहा कि अंगदान एक ऐसा पुनीत कार्य है, जिसके माध्यम से हम लोगों का जीवन बचा सकते हैं। उन्होंने कहा कि राजस्थान में अंगदान को लेकर जनचेतना बढ़ी है और लोग आगे बढ़कर अंगदान की शपथ ले रहे हैं।

12 जनवरी, 2024 तक शुक्रवार शाम तक 24,869 ऑनलाइन रजिस्ट्री के साथ राजस्थान प्रथम स्थान पर आ गया। देशभर में लगभग 1 लाख 25 हजार लोगों ने अब तक ऑनलाइन रजिस्ट्री करवाई है।

Newspaper of 19 January, 2024

- **राजस्थान सरकार ने लोकतंत्र सेनानी सम्मान निधि-2008 को बहाल किया-**

हाल ही में राजस्थान सरकार कैबिनेट ने लोकतंत्र सेनानी सम्मान निधि-2008 को बहाल करने का निर्णय लिया है, यह पूर्व में बंद थी। इसके पुनः शुरू होने से देश में आपातकाल के दौरान लोकतंत्र की रक्षा के लिए जेल जाने वाले सेनानियों को फिर से पेंशन मिल सकेगी। इस निर्णय के तहत प्रतिमाह 20 हजार रुपए मासिक पेंशन तथा 4 हजार रुपए मासिक चिकित्सा सहायता मिलेगी।

Newspaper of 20 January, 2024

- **राज्यपाल कलराज मिश्र ने विधानसभा में अभिभाषण दिया-**

19 जनवरी, 2024 को राज्यपाल कलराज मिश्र ने 16वीं राजस्थान विधानसभा के पहले सत्र में अभिभाषण दिया।

- ◆ राज्यपाल मिश्र के विधानसभा में पहुँचने पर विधानसभा अध्यक्ष प्रो. वासुदेव देवनानी, मुख्यमंत्री श्री भजन लाल शर्मा, मुख्य सचिव श्री सुधांश पंत और विधानसभा के प्रमुख सचिव ने स्वागत किया। मुख्य द्वार पर श्री कलराज मिश्र को आरएसी बटालियन द्वारा सलामी दी गई। इसके बाद उन्हें अभिभाषण के लिए सदन में प्रोसेशन में ले जाया गया।
- ◆ कलराज मिश्र ने विधानसभा में संविधान की प्रस्तावना का सदन के सभी सदस्यों को वाचन करवाया और बाद में संविधान के मूल कर्तव्यों को पढ़कर सुनाया।



संजीव प्रकाशन, जयपुर

website : www.sanjivprakashan.com

अभिभाषण के प्रमुख बिन्दू-

राज्यपाल श्री कलराज मिश्र ने राजस्थान विधानसभा में अभिभाषण के दौरान कहा कि सोलहवीं विधानसभा के प्रथम सत्र में आपको संबोधित करते हुए मुझे अत्यंत हर्ष हो रहा है। यह बहुत ही प्रसन्नता का विषय है कि हाल ही में हुए राज्य विधानसभा के चुनाव निर्विघ्न, स्वतंत्र एवं शांतिपूर्ण सम्पन्न हुए।

- ◆ मैं प्रदेश की जनता को इस चुनाव में सर्वाधिक मतदान एवं प्रचंड बहुमत के साथ जनादेश देने के लिए हार्दिक बधाई और धन्यवाद देता हूँ।
- ◆ प्रसन्नता की बात है कि आजादी के अमृत महोत्सव के उल्लास के साथ लोगों ने लोकतंत्र के उत्सव में बढ़-चढ़ कर भाग लिया और 'राष्ट्र प्रथम' के संकल्प पर विश्वास जताकर प्रदेश में पूर्ण बहुमत की सरकार बनाई।
- ◆ अब यह पूर्ण बहुमत एवं डबल इंजन की सुस्थिर सरकार राज्य में विकास के नए कीर्तिमान स्थापित कर नए राजस्थान का निर्माण करेगी।
- ◆ 'विकसित राजस्थान' और 'विकसित भारत 2047' के संकल्प को साकार करेगी।
- ◆ सबका साथ-सबका विकास-सबका विश्वास और सबका प्रयास हमारी सरकार का मूल मंत्र होगा।
- ◆ चुनावी यात्राओं और जनसभाओं के दौरान जनता से किए गए वादे सरकार के संकल्प पत्र का अहम हिस्सा हैं।
- ◆ इसे पूरा करने के लिए हमारी सरकार कटिबद्ध है।
- ◆ मुझे विश्वास है कि अब खुशहाली, समृद्धि और मजबूती के साथ 'आपणे अग्रणी राजस्थान' का संकल्प जमीन पर साकार होगा।
- ◆ हमारी सरकार का यह नीतिगत निर्णय है कि विगत सरकार द्वारा संचालित जन कल्याण की योजनाओं को बंद नहीं किया जाएगा, लेकिन चुनावी उद्देश्य से बिना बजटीय प्रावधानों के घोषित की गई इन तथाकथित कल्याणकारी योजनाओं की समीक्षा की जाएगी।
- ◆ विशेषज्ञों द्वारा गहन छान-बीन के बाद ही इन कथित कल्याणकारी योजनाओं को समुचित वित्तीय आधार देकर, ठोस एवं व्यावहारिक नए रूप में, जमीनी धरातल पर लागू करने का काम किया जाएगा।
- ◆ आज प्रदेश का कर्ज 5.59 लाख करोड़ रुपये तक पहुँच गया है, जो वर्ष 2019 में महज 3.39 लाख करोड़ रुपये था।
- ◆ वर्ष 2019 में प्रति व्यक्ति कर्जभार 38,752 रुपये से बढ़कर पिछले वित्तीय वर्ष में 70,848 रुपये यानी करीब दोगुना हो गया है।
- ◆ विरासत में मिली प्रदेश की चौपट अर्थव्यवस्था को पटरी पर लाना सरकार की सर्वोच्च प्राथमिकता होगी। प्रदेश में

संजीव : राजस्थान समसामयिकी जनवरी, 2024

- ‘ईंज ऑफ डूइंग बिजनेस’ के माहौल को ओर अधिक अनूकूल बनाकर आर्थिक प्रगति का मार्ग प्रशस्त किया जाएगा।
- ◆ राजस्थान के आर्थिक सशक्तीकरण के लिए 'इकोनॉमिक रिवाइवल टास्क फोर्स' बनेगी, जो भविष्य के मजबूत अर्थतंत्र के लिए रोडमैप तैयार करेगी।
- ◆ गत सरकार द्वारा घाटे में धकेले गए डिस्कॉम्प्स को कुशल प्रबंधन द्वारा सुधार कर नागरिकों, उद्योगों एवं किसानों को गुणवत्तापूर्ण बिजली आपूर्ति सुनिश्चित की जाएगी।
- ◆ प्रधानमंत्री किसान सम्मान निधि को दोगुना कर 12 हजार रुपये प्रतिवर्ष करने की प्रस्तावित योजना किसानों के लिए बहुत बड़ा संबल होगा।
- ◆ पिछली सरकार के कार्यकाल में जिन किसानों की जमीनें नीलाम हुई थीं, उनको बिना विलम्ब किए उचित एवं सम्मानजनक मुआवजा देने के लिए 'व्यावहारिक मुआवजा नीति' निर्धारित की जाएगी।
- ◆ ईआरसीपी को पूर्वी राजस्थान की जीवनरेखा के रूप में विकसित किया जाएगा। इसका क्रियान्वयन मिशन मोड पर त्वरित गति से किया जाएगा।
- ◆ अब राजस्थान और मध्यप्रदेश डबल इंजन की सरकार आने से ईआरसीपी के संबंध में एमओयू कर परियोजना को शीघ्र-अतिशीघ्र मूर्त रूप दिया जाना आसान होगा।
- ◆ हमारी सरकार प्रदेश के समस्त विद्यार्थियों को पूर्णतः आश्वस्त करती है कि प्रदेश में अब ना तो नौकरियों की लूट होगी ना ही पेपर लीक होगा।
- ◆ विद्यार्थियों को प्राथमिक विद्यालय से विश्वविद्यालय तक की निःशुल्क गुणवत्तापूर्ण शिक्षा देने की गारंटी को समरबद्ध रूप से किया जाएगा।
- ◆ घुमन्तु समुदाय के बोटर आईडी, आधारकार्ड, जाति और मूल निवास प्रमाण-पत्र बनाने के लिए शिविर लगाए जाएंगे।
- ◆ हमारी सरकार अनुसूचित जाति अनुसूचित जनजाति के लिए आरक्षित अभी सरकारी पदों को प्राथमिकता से भरेगी।
- ◆ हम नमस्ते योजना के तहत मैनुअल स्कैवेजिंग से जुड़े मजदूरों के पुनः रोजगार के लिए प्रशिक्षण और स्वरोजगार के लिए वित्तीय सहायता प्रदान करेंगे।

Newspaper of 23 January, 2024

■ मुख्यमंत्री भजनलाल शर्मा ने महत्वपूर्ण घोषणाएँ की-

22 जनवरी, 2024 को मुख्यमंत्री भजनलाल शर्मा ने अयोध्या में रामलला की प्राण-प्रतिष्ठा की पूर्व संध्या पर कई महत्वपूर्ण घोषणाएँ की हैं। राज्य के देवस्थान विभाग के 593 मंदिरों में



संजीव प्रकाशन, जयपुर

website : www.sanjivprakashan.com

विद्युत सज्जा, रामायण पाठ, दीप दान, महाआरती आदि कार्यक्रम आयोजित करने के साथ ही संत-महंत एवं पुजारियों का सम्मान किया जाएगा।

- ◆ छह 'श्रीराम-जानकी' औद्योगिक क्षेत्र 'कुंज बिहारीपुरा-जयपुर' सत्तासर-बीकानेर, बलरिया-सर्वाईमाधोपुर, जटलाल-सर्वाईमाधोपुर, रामसर-बाड़मेर एवं राजास-नागौर क्रियाशील किए जाएंगे।
- ◆ राजस्थान राज्य के श्रद्धालुओं में प्रभु श्री राम के दर्शन की भावना को दृष्टिगत रखते हुए जयपुर, भरतपुर, बीकानेर, उदयपुर, जोधपुर, कोटा एवं अजमेर संभाग मुख्यालय से अयोध्या में श्री रामलला के दर्शन के लिए राजस्थान राज्य पथ परिवहन निगम की बस सेवा प्रारंभ की जाएगी।
- ◆ वरिष्ठ नागरिक तीर्थ यात्रा योजना के तहत आयोध्या में श्री राम मंदिर के दर्शन के लिए 31 मार्च, 2024 तक 3,000 तीर्थ यात्रियों को यात्रा करवाई जाएगी। जयपुर से रामलला के दर्शन के लिए 1 फरवरी, 2024 से अयोध्या के लिए विशेष विमान सेवा संचालित होगी।
- ◆ राज्य से अयोध्या के लिए स्पेशल रेल सेवाएँ भी प्रारंभ की जाएंगी।
- ◆ इस भव्य अवसर पर सीतामाता वन्य जीव अभ्यारण्य, प्रतापगढ़ में वनपथ, पुलिया निर्माण तथा पर्यटकों एवं श्रद्धालुओं की सुविधाओं के लिए विकास कार्य करवाए जाएंगे।
- ◆ आयुष्मान भव के तहत सभी आयुष्मान आरोग्य मंदिरों एवं सभी सामुदायिक स्वास्थ्य केन्द्रों में 75,000 स्वास्थ्य मेलों का आयोजन 3 माह में किया जाएगा।
- ◆ आयुष्मान भारत प्रधानमंत्री जन आरोग्य योजना (पीएमजे-एवाई) के तहत 1 करोड़ पात्र सदस्यों की ई-केवाईसी का कार्य पूरा कर कार्ड वितरण का कार्य शुरू किया जाएगा।
- ◆ भिवाड़ी इंटीग्रेटेड विकास प्राधिकरण (बीडा) भिवाड़ी द्वारा नवीन 'श्रीराम-जानकी आवासीय योजना' में विभिन्न आय वर्ग के 208 भूखंड भी आवंटित किए जाएंगे।

Newspaper of 24 January, 2024

■ जयपुर के सांगानेर में जनसुनवाई कार्यालय की शुरुआत/ समस्याओं का त्वरित समाधान होगा-

मुख्यमंत्री भजनलाल शर्मा ने मंगलवार को जयपुर के एसएफएस मानसरोवर स्थित राजस्थान आवासन मण्डल कार्यालय में मुख्यमंत्री जनसुनवाई कार्यालय का उद्घाटन किया। उन्होंने मंत्रोच्चार के बीच सीएम भजनलाल शर्मा ने

कार्यालय परिसर में पारिजात का पौधा लगाकर आमजन को हरियाली बढ़ाने का संदेश भी दिया। इसके बाद मुख्यमंत्री ने आमजन के जन अभाव अभियोग सुने तथा अधिकारियों को समस्याओं के त्वरित निस्तारण के लिए निर्देश दिए। विधिवत् पूजा-अर्चना कर परिसर का अवलोकन किया।

Newspaper of 26 January, 2024

■ राजस्थान विधानसभा के पूर्व अध्यक्ष व पूर्व डिप्टी सीएम रहे हरिशंकर भाभड़ा का निधन हुआ-

25 जनवरी, 2024 को राजस्थान विधानसभा के पूर्व अध्यक्ष व पूर्व डिप्टी सीएम हरिशंकर भाभड़ा (96) का निधन हो गया। हरिशंकर भाभड़ा राष्ट्रीय स्वयं सेवक संघ (आरएसएस) से जुड़े हुए थे। वे भाजपा के प्रदेश अध्यक्ष, राजस्थान के उपमुख्यमंत्री और विधानसभा अध्यक्ष रहे थे।

विधानसभा अध्यक्ष बनने पर उन्होंने लालकोठी, जयपुर में नई विधानसभा के निर्माण का प्रस्ताव तत्कालीन मुख्यमंत्री भैरोसिंह शेखावत को भेजा था। उनके प्रयासों से ही राज्य को विधानसभा के नए भवन की सौगात मिली थी।

■ 14वाँ राष्ट्रीय मतदाता दिवस आयोजित हुआ : राज्यपाल श्री कलराज मिश्र ने आह्वान किया 'हर पात्र व्यक्ति लोकतंत्र के महायज्ञ में भागीदारी निभाएं'-

राज्यपाल श्री कलराज मिश्र ने सशक्त लोकतंत्र के लिए मतदान जागरूकता के लिए समर्पित भाव से कार्य करने का आह्वान किया है। उन्होंने कहा कि मतदान लोकतंत्र की आत्मा है। प्रयास करें कि राज्य का हर पात्र व्यक्ति लोकतंत्र के महायज्ञ में अपनी भागीदारी सुनिश्चित करे।

श्री मिश्र गुरुवार को 14वें राष्ट्रीय मतदाता दिवस पर राजस्थान इंटरनेशनल सेंटर में आयोजित राज्य स्तरीय समारोह में संबोधित कर रहे थे। उन्होंने राष्ट्रीय मतदाता दिवस को लोकतंत्र का विशिष्ट पर्व बताते हुए नागरिकों से अपने मत का प्रयोग देश के प्रति दायित्वपूर्ण भावना रखते हुए करने का आह्वान किया। उन्होंने उपस्थित जगों को संविधान की उद्देशिका का वाचन करवाया और मूल कर्तव्य पढ़कर सुनाए।

मुख्य सचिव सुधांश पंत ने भारत में निर्वाचन प्रक्रिया की पारदर्शिता और मतदाता जागरूकता के लिए विभिन्न स्तरों पर किए जा रहे हैं प्रयासों की भी सराहना की। राज्य निर्वाचन आयुक्त मधुकर गुप्ता ने नगर निकायों और पंचायत राज संस्थाओं में कराए जाने वाले चुनावों के अंतर्गत मतदान जागरूकता के लिए किए जाने वाले प्रयासों के बारे में जानकारी दी।



संजीव प्रकाशन, जयपुर

website : www.sanjivprakashan.com

मुख्य निर्वाचन अधिकारी प्रवीण गुप्ता ने बताया कि पूरे देश में ऑनलाइन प्रक्रिया के माध्यम से नव पंजीकृत मतदाताओं सर्वाधिक आवेदन राजस्थान से आए हैं।

पोस्टर का विमोचन—राज्यपाल ने इस अवसर पर 'वोट जैसा कुछ नहीं वोट जरूर डालेंगे हम' लिखे पोस्टर का लोकार्पण किया। उन्होंने दो नए युवा मतदाताओं को मतदाता पहचान पत्र भी प्रदान किया। उन्होंने निर्वाचन और मतदाता जागरूकता में महती भूमिका निभाने वाले अधिकारी, कर्मचारियों को इस मौके पर स्मृति चिह्न और प्रशस्ति पत्र प्रदान कर सम्मानित भी किया।

■ राष्ट्रपति ने श्रीगंगानगर जिला निर्वाचन अधिकारी श्री अंशदीप को किया सम्मानित—

भारत निर्वाचन आयोग की ओर से सर्वोत्तम चुनावी अभ्यास पुरस्कार-2023 के तहत गुरुवार को नई दिल्ली में कार्यक्रम आयोजित हुआ।

- ◆ विधानसभा आम चुनाव-2023 के दौरान आईटी में पहल 'इलेक्शन बड़ी' एप के लिए श्रीगंगानगर जिला निर्वाचन अधिकारी अंशदीप को राष्ट्रपति श्रीमती द्रौपदी मुर्मु ने प्रशस्ति पत्र और स्मृति चिह्न प्रदान किया।
- ◆ कार्यक्रम में मुख्य चुनाव आयुक्त श्री राजीव कुमार, केन्द्रीय कानून मंत्री श्री अर्जुनराम मेघवाल सहित अन्य मौजूद रहे।

Newspaper of 27 January, 2024

■ राज्यस्तरीय गणतंत्र दिवस समारोह उत्साहपूर्वक मनाया गया; राज्यपाल कलराज मिश्र ने ध्वजारोहण कर मार्च पास्ट की सलामी ली—

26 जनवरी, 2024 को 75वाँ गणतंत्र दिवस समारोह उत्साहपूर्वक मनाया गया। जयपुर के SMS स्टेडियम में हुए राज्यस्तरीय समारोह में राज्यपाल कलराज मिश्र ने ध्वजारोहण कर मार्च पास्ट की सलामी ली।

इस समारोह में महराष्ट्र के कलाकारों द्वारा सौंगी मुखोटों, पश्चिम बंगाल के कलाकारों द्वारा डाँडिया रास की प्रस्तुति दी गई। राजस्थान के लोक कलाकारों द्वारा आंगी गैर, घूमर, कच्छी घोड़ी आदि के सांस्कृतिक कार्यक्रम प्रस्तुत किए गए।

दिल्ली में हुए राष्ट्रीय स्तर के समारोह में 75वें गणतंत्र दिवस परेड में राजस्थान की बहुरंगी कला और संस्कृति को अपने आप में समेटे राजस्थान की झांकी कर्तव्य पथ पर शान से चली। राजस्थान की यह झांकी तीन वर्षों के बाद कर्तव्य पथ पर निकली है। अंतिम बार यह झांकी 2020 में निकली थी।

इस बार झांकी में विकसित भारत में पधारे म्हारे देश की थीम रखी गई। कर्तव्य पथ पर झांकी के दोनों ओर पाँच-पाँच

संजीव : राजस्थान समसामयिकी जनवरी, 2024

नृत्यांगनाएँ म्हारी घूमर छे नखराली..... गोरबंद नखरालो..... प्यूजन लोक संगीत की धुन के साथ नृत्य करते हुए चल रही थीं। झांकी की छत पर छह कलाकर थे। झांकी के अग्र भाग में सजी-धजी घूमर नर्तकी के मॉडल के नीचे वाले हिस्से को भीलवाड़ा की फड़ चिरांकन परंपरा से सजाया गया।

Newspaper of 29 January, 2024

■ ईआरसीपी प्रोजेक्ट पर राजस्थान-मध्यप्रदेश व केन्द्र के बीच एमओयू हुआ—

28 जनवरी, 2024 को पार्वती-कालीसिंध-चंबल-ईस्टर्न राजस्थान कैनाल लिंक प्रोजेक्ट पर राजस्थान, मध्यप्रदेश व केन्द्र के बीच समझौता (एमओयू) हुआ। इससे मध्यप्रदेश और राजस्थान के 26 जिलों के पाँच लाख 80 हजार से ज्यादा हेक्टेयर भूमि की सिंचाई और 30-40 साल तक लाखों लोगों को पेयजल की सुविधा स्थाई रूप से मिल सकेगी।

राजस्थान को निम्नलिखित लाभ मिलेगा—

- ◆ पूर्वी राजस्थान के झालावाड़, बारां, कोटा, बूँदी, सराईमाधोपुर, करौली, धौलपुर, भरतपुर, दौसा, अलवर, जयपुर, अजमेर और टोंक में पेयजल उपलब्ध होगा।
- ◆ 2,80,000 हेक्टेयर क्षेत्र में सिंचाई के लिए पानी की उपलब्धता
- ◆ लगभग 25 लाख किसान परिवारों को सिंचाई जल और राज्य की लगभग 40 प्रतिशत आबादी को पेयजल उपलब्ध हो सकेगा।
- ◆ ईआरसीपी में शामिल रामगढ़ बैराज, महलपुर बैराज, नवनैरा बैराज, मेज बैराज, राठौड़ बैराज, ढूंगरी बाँध, रामगढ़ बैराज से ढूंगरी बांध तक फीडर तंत्र, ईसरदा बांध का क्षमतावर्धन और पूर्वनिर्मित 26 बांधों का पुनरुद्धार किया जाएगा।

मध्यप्रदेश में यह परियोजना—शिवपुरी, ग्वालियर, भिंड, मुरैना, इंदौर, देवास सहित कई जिलों में पेयजल के साथ औद्योगिक जरूरतों को पूरा करेगी। इसके तहत इंदौर, उज्जैन और धार में 7 बांध बनाए जाएंगे। इस परियोजना से दोनों ही राज्यों में औद्योगिक निवेश, पर्यटन और शैक्षणिक संस्थाओं को बढ़ावा मिलेगा। साथ ही, सिंचाई क्षेत्र और अधिक समृद्ध होगा।

Newspaper of 31 January, 2024

■ राजस्थान में पहली बार सीएम जनसुनवाई केन्द्र खोला गया—

30 जनवरी, 2024 को राजस्थान में पहली बार भरतपुर में मुख्यमंत्री जनसुनवाई केन्द्र खोला गया है। जनसुनवाई



संजीव प्रकाशन, जयपुर

website : www.sanjivprakashan.com

सरकारी कार्य दिवस पर प्रातः 9.30 बजे से सायं 6.00 बजे तक होगी। इसमें शिकायतकर्ताओं को एक सप्ताह में समस्या समाधान का आश्वासन किया जाएगा।

■ भारतीय प्रौद्योगिकी संस्थान (IIT) की तर्ज पर राजस्थान प्रौद्योगिकी संस्थान (RIT) शुरू होंगे-

राजस्थान में तकनीकी शिक्षा को नया मुकाम देने के लिए सरकार ने देश में भारतीय प्रौद्योगिकी संस्थान की तर्ज पर यहाँ राजस्थान प्रौद्योगिकी संस्थान शुरू करने का निर्णय लिया है। आरआईटी प्रत्येक संभाग मुख्यालय पर शुरू होगा, जिसके मानक आईआईटी की तरह ही होंगे।

आईआईटी की तर्ज पर आरआईटी बनाने के लिए राजस्थान विधानसभा में एकट पास करना पड़ेगा, जिसमें प्रत्येक आरआईटी के लिए बजट, शैक्षणिक प्रक्रिया, शोध सहित अन्य विषय शामिल किए जाएंगे। समस्त 10 संभाग मुख्यालय की एक आरआईटी काउंसिल बनेगी। इसमें उच्च शिक्षा विभाग के मंत्री अध्यक्ष होंगे।

आरआईटी बनाने का जिम्मा देश के सबसे पुराने इंजीनियरिंग के सबसे पुराने इंजीनियरिंग कॉलेज व तीन साल पहले विश्वविद्यालय के तौर पर अस्तित्व में आए एमबीएम विश्वविद्यालय को सौंपा गया है। आरआईटी का प्रोटोकोल तैयार करने के लिए एक कमेटी गठित की गई है, जिसका अध्यक्ष एम्बीएम विवि के कुलपति प्रो. अजय कुमार शर्मा को बनाया गया है। शर्मा को 45 दिन में ड्राफ्ट तैयार करके सरकार को भेजना है।

आरआईटी को वर्तमान सरकार ने अपनी 100 दिवसीय कार्ययोजना के तहत शामिल किया है।

■ 16 दिसम्बर, 2023 से 26 जनवरी, 2024 तक विकसित भारत संकल्प यात्रा के तहत राजस्थान में 11 हजार से अधिक शिविरों में 18 योजनाओं से संबंधित कार्य किया गया। इनमें से 14 योजनाओं में राजस्थान ने देश में प्रथम स्थान प्राप्त किया है।

- ◆ आमजन की उपस्थिति
- ◆ जनप्रतिनिधियों की भागीदारी
- ◆ हेल्थ चैकअप कैम्प
- ◆ आयुष्मान भारत कार्ड केवाईसी
- ◆ टीबी जांच
- ◆ प्रधानमंत्री उज्ज्वला योजना
- ◆ पुरस्कार वितरण
- ◆ ऑफलाइन, ऑनलाइन शपथ या संकल्प
- ◆ सोयल हेल्थ कार्ड

- ◆ नेचुरल फार्मिंग
- ◆ किसान क्रेडिट कार्ड
- ◆ मेरी कहानी मेरी जुबानी
- ◆ धरती कहे पुकार

■ राजस्थान सरकार ने किसान सम्मान निधि, गेहूँ पर एमएसपी एवं मासिक सुरक्षा पेंशन में वृद्धि की-

राजस्थान सरकार ने हाल ही में जनहित में निम्न फैसले लिए हैं-

- ◆ राज्य के 73 लाख परिवारों को 450 रुपये में रसोई गैंग्स सिलेंडर उपलब्ध करवाया जा रहा है।
- ◆ श्री अनन्पूर्णा रसोई योजना में मिलेट्स को शामिल किया गया है।
- ◆ भोजन थाली का बजन बढ़ाकर 650 ग्राम कर दिया गया है तथा राज्य सरकार द्वारा दिया जाने वाला अनुदान भी 17 रुपये से बढ़ाकर 22 रुपये प्रति थाली कर दिया गया है।
- ◆ प्रदेश में पीएम किसान सम्मान निधि के तहत राशि 6 हजार रुपये से बढ़ाकर 8 हजार रुपये करने का फैसला लिया गया है। इससे राज्य सरकार पर 1300 करोड़ रुपये का अतिरिक्त वित्तीय भार आएगा। चरणबद्ध रूप से इसे बढ़ाकर 12 हजार रुपये किया जाएगा।
- ◆ गेहूँ पर एमएसपी 2,275 रुपये से बढ़ाकर 2,400 रुपये करने का निर्णय लिया है। इससे सरकार पर 250 करोड़ रुपये का अतिरिक्त वित्तीय भार आएगा। चरणबद्ध रूप से इसे बढ़ाकर 2,700 रुपये किया जाएगा।
- ◆ राज्य में जरूरतमंद व्यक्तियों को समुचित सामाजिक सुरक्षा देने की दृष्टि से मासिक सुरक्षा पेंशन को 1,000 से बढ़ाकर 1,150 रुपये करने का निर्णय लिया गया है। चरणबद्ध रूप से इसे बढ़ाकर 1,500 रुपये तक किया जाएगा। इससे राज्य सरकार पर 1,800 करोड़ रुपये का अतिरिक्त भार आएगा।
- ◆ राज्य में रह रहे पाक विस्थापित परिवारों को विशेष योजना के तहत आवास एवं अन्य सुविधाएँ उपलब्ध करवाई जाएंगी।
- ◆ लोकतंत्र सेनानियों की पेंशन बहाल की गई है। आपातकाल के दौरान इन सेनानियों ने लंबी अवधि जेलों में गुजारी। इनके परिवारों ने विभिन्न प्रकार की यातानाएँ झेलीं। लोकतंत्र सेनानियों की पेंशन बहाल कर उन्हें प्रतिमाह 20 हजार रुपये पेंशन एवं 4 हजार रुपये चिकित्सकीय भत्ता देने का निर्णय लिया है।

□ □ □



संजीव प्रकाशन, जयपुर


website : www.sanjivprakashan.com

संजीव®

48 वर्षों
से आपका विश्वसनीय






आपकी सफलता में सदैव आपका सहयोगी

पशु परिचर परीक्षा हेतु उपयोगी पुस्तकें



10 संभागों एवं 50 जिलों पर आधारित पूर्णतः नवीनतम अंक उपलब्ध

संजीव प्रकाशन की अन्य उपयोगी पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।

साथ ही संजीव वेबसाइट से आप Books एवं E-Book भी खरीद सकते हैं।

प्रकाशक-संजीव प्रकाशन, जयपुर
Visit us at : www.sanjeevprakashan.com